



ಜರ್ಮನಿ ಜಲ್ಮಾ ಸಾಲಾನ್ - 2023

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್ ನ ಐದನೇ ಖಿಲಾಫ, ಹರ್ಬ್ ರತ್ ಮಿರ್ಬಾ ಮಸ್ ರೂರ್ ಅಹ್ಮದ್, ಅವರು ಜರ್ಮನಿಯ 'ಜಲ್ಮಾ ಗಾಹ್' ನಿಂದ 01-09-2023 ರಂದು ನೀಡಿದ ಜುಮುಅ ಖುತ್ ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುಡ್, ತಅವ್ಬಾದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಬ್ ರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನ ಸರ್ಹಿಲ್ ಅಬ್ಬೀರ್ಬ್, ಹೀಗೆ ಹೇಳಿದರು:)

ಇಂದು ಅಹ್ಮದಿಯಾ ಜಮಾಅತ್ ಜರ್ಮನಿಯ ವಾರ್ಷಿಕ ಜಲ್ಮಾ ವಿಶಾಲವಾದ ರೀತಿಯಲ್ಲಿ ಜರುಗುತ್ತಿದೆ - ಅಲ್ ಹಮ್ದುಲಿಲ್ಲಾಹ್. ಜಲ್ಮದಲ್ಲಿ ಭಾಗವಹಿಸುತ್ತಿರುವ ಎಲ್ಲರೂ ಜಲ್ಮದ ಉದ್ದೇಶವನ್ನು ಗಳಿಸುವಂತೆ ಅಲ್ಲಾಹನು ಮಾಡಲಿ. ಜಲ್ಮವನ್ನು ಸಂಘಟಿಸುವುದರ ಒಂದು ಬಹಳ ದೊಡ್ಡ ಉದ್ದೇಶವನ್ನು ಹರ್ಬ್ ರತ್ ಮಸೀಹ್ ಮೌಊದ್(ಅ) ಹೇಳಿರುವರು ಮತ್ತು ಬಹಳ ನೋವಿನಿಂದ ಅದನ್ನು ವ್ಯಕ್ತಪಡಿಸಿರುವರು. ಅದೇನೆಂದರೆ, ಅವರನ್ನು ಬೈಅತ್ ಮಾಡುವವರು ಧಾರ್ಮಿಕ ಜ್ಞಾನವನ್ನು ಗಳಿಸಬೇಕು, ಆಧ್ಯಾತ್ಮಿಕತೆಯಲ್ಲಿ ಅಭಿವೃದ್ಧಿ ಹೊಂದಬೇಕು, ಅಲ್ಲಾಹನೊಂದಿಗೆ ಸಂಬಂಧ ಮತ್ತು ಪ್ರೀತಿಯಲ್ಲಿ ಮುಂದಾಗಬೇಕು ಹಾಗೂ ಹರ್ಬ್ ರತ್ ಪೈಗಂಬರ್(ಸ)ರನ್ನು ಪರಿಪೂರ್ಣವಾಗಿ ಅನುಸರಿಸುವವರಾಗಬೇಕು.

ಅಹ್ಮದಿಯಾ ಜಮಾಅತ್ ಜರ್ಮನಿ ಸ್ಥಾಪನೆಗೊಂಡು ಈಗ ನೂರು ವರ್ಷ ಪೂರ್ತಿಗೊಂಡಿದೆ. ಇದಕ್ಕಾಗಿ ಸಂತೋಷಗೊಳ್ಳುವುದರ ಜೊತೆಗೆ, ಈ ನೂರು ವರ್ಷಗಳಲ್ಲಿ ನಾವು ಏನನ್ನು ಗಳಿಸಿದ್ದೇವೆ ಎಂದು ಕೂಡ ನೋಡಬೇಕಾಗಿದೆ. ನಾವು ನಮ್ಮ ಸತ್ಯವಿಶ್ವಾಸವನ್ನು ಎಷ್ಟರ ಮಟ್ಟಿಗೆ ಸಂರಕ್ಷಿಸಿದ್ದೇವೆ ಎಂದು ನೋಡಬೇಕು. ನಾವು ನಮ್ಮಲ್ಲಿ ಮತ್ತು ನಮ್ಮ ಮಕ್ಕಳಿಗಾಗಿ ಪರಿಶುದ್ಧವಾದ ಪರಿವರ್ತನೆಯನ್ನು ಉಂಟುಮಾಡಲು ಪ್ರಯತ್ನಿಸಿದ್ದೇವೆ ಎಂದಾದರೆ ಇದೇ ಈ ಸಂದರ್ಭದಲ್ಲಿ ನಾವು ಸಲ್ಲಿಸಬೇಕಾದ ಯಥಾರ್ಥ ಕೃತಜ್ಞತೆ ಆಗಿದೆ. ನಮ್ಮನ್ನು ನಮ್ಮ ಉದ್ದೇಶದ ಕಡೆಗೆ ಕೊಂಡೊಯ್ಯುವ ಹರ್ಬ್ ರತ್ ಮಸೀಹ್ ಮೌಊದ್(ಅ)ರ ಕೆಲವು ಉಪದೇಶಗಳನ್ನು ನಾನೀಗ ನಿಮ್ಮ ಮುಂದಿರಿಸುತ್ತೇನೆ.

ಹರ್ಬ್ ರತ್ ಮಸೀಹ್ ಮೌಊದ್(ಅ) ಹೇಳುತ್ತಾರೆ: ಬೈಅತ್ ಮಾಡುವುದರಿಂದ ಮಾತ್ರ ಅಲ್ಲಾಹನು ಸಂಪ್ರೀತಗೊಳ್ಳುವನು ಎಂದು ಭಾವಿಸಬೇಡಿರಿ. ಇದು ಕೇವಲ ಸಿಪ್ಪೆಯಾಗಿದೆ; ತಿರುಳು ಅದರ ಒಳಗಿದೆ. ಆದ್ದರಿಂದ ಬೈಅತ್ ಮಾಡಿದ್ದೇನೆ ಮತ್ತು ಸತ್ಯವಿಶ್ವಾಸ ಕೈಗೊಂಡಿದ್ದೇನೆ ಎಂದು ವಾದಿಸುವವನು ತಾನು ಸಿಪ್ಪೆ ಮಾತ್ರವೇ ಆಗಿರುವೆನೋ ಅಥವಾ ತಿರುಳು ಆಗಿರುವೆನೋ ಎಂದು ಅವಲೋಕನ ನಡೆಸಬೇಕಾಗಿದೆ.

ಧರ್ಮಕ್ಕೆ ಆದ್ಯತೆ ನೀಡುವುದು ಎಂದರೇನು ಎಂಬುದನ್ನು ವಿಶದಪಡಿಸುತ್ತಾ ಹರ್ಬ್ ರತ್ ಮಸೀಹ್ ಮೌಊದ್(ಅ) ಹೇಳುತ್ತಾರೆ: ನಾನು ಹೇಳುವುದರ ಅರ್ಥ ಮುಸ್ಲಿಮರು ಸೋಮಾರಿಗಳಾಗಬೇಕು ಎಂದು ಖಂಡಿತವಾಗಿಯೂ ಅಲ್ಲ. ಇಸ್ಲಾಮ್ ಯಾರನ್ನೂ ಸೋಮಾರಿಗಳನ್ನಾಗಿ ಮಾಡುವುದಿಲ್ಲ. ತಮ್ಮ ವ್ಯಾಪಾರ ಮತ್ತು ಉದ್ಯೋಗಗಳಲ್ಲಿ ನಿರತರಾಗಿರಿ. ಆದರೆ ದೇವನಿಗಾಗಿ ನಿಮ್ಮ ಬಳಿ ಯಾವುದೇ ಬಿಡುವು ಇಲ್ಲದೇ ಇರುವುದನ್ನು ನಾನು ಇಷ್ಟಪಡುವುದಿಲ್ಲ. ನಮಾಝ್‌ಗಳ ಸಮಯದಲ್ಲಿ ನಮಾಝ್‌ಗಳನ್ನು ಉಪೇಕ್ಷಿಸಬೇಡಿರಿ. ಪ್ರತಿಯೊಂದು ವಿಷಯದಲ್ಲಿ ಧರ್ಮಕ್ಕೆ ಪ್ರಾಧಾನ್ಯ ನೀಡಿರಿ. ಲೌಕಿಕತೆಯೇ ಪರಮ ಉದ್ದೇಶ ಆಗದಿರಲಿ. ಯಥಾರ್ಥ ಗುರಿ ಧರ್ಮವಾಗಿರಲಿ. ಹಾಗಾದರೆ ಭೌತಿಕವಾದ ಕೆಲಸಗಳು ಕೂಡ ಧಾರ್ಮಿಕವಾಗುತ್ತವೆ. ಅಲ್ಲಾಹನನ್ನು ಅರಿಯಬೇಕು ಮತ್ತು ಅವನ ಮೇಲೆ ಜೀವಂತವಾದ ವಿಶ್ವಾಸವನ್ನು ಇರಿಸಬೇಕು ಎಂಬುದಾಗಿದೆ ಪ್ರಗತಿ ಹೊಂದಲು ಇರುವ ಒಂದೇ ಒಂದು ಮಾರ್ಗ.

ಪ್ರತಿಯೊಂದು ಅವಸ್ಥೆಯಲ್ಲೂ ಧರ್ಮಕ್ಕೆ ಪ್ರಾಧಾನ್ಯ ನೀಡುವುದರ ಕುರಿತು ಹರ್ಬ್ ರತ್ ಮಸೀಹ್ ಮೌಊದ್(ಅ) ಇನ್ನೊಂದೆಡೆ ಹೇಳುತ್ತಾರೆ: ನೋಡಿರಿ, ಎರಡು ವಿಧಗಳ ಜನರು ಇರುತ್ತಾರೆ. ಒಂದು ವಿಧದ ಜನರು ಇಸ್ಲಾಂ ಧರ್ಮವನ್ನು ಸ್ವೀಕಾರ ಮಾಡಿಕೊಂಡು ಲೌಕಿಕವಾದ ವ್ಯಾಪಾರ ವ್ಯವಹಾರಗಳಲ್ಲಿ ನಿರತರಾಗುತ್ತಾರೆ. ಅಂತಹವರ ತಲೆಯ ಮೇಲೆ ಶೈತಾನನು ಸವಾರನಾಗುತ್ತಾನೆ. ನಾನು ಹೇಳುವುದರ ಅರ್ಥ ವ್ಯಾಪಾರವನ್ನು ಮಾಡುವುದು ನಿಷಿದ್ಧವೆಂದಲ್ಲ. ಸಹಾಬಿಯರು ವ್ಯಾಪಾರಗಳನ್ನೂ ಮಾಡುತ್ತಿದ್ದರು. ಆದರೆ ಧರ್ಮಕ್ಕೆ ಭೌತಿಕತೆಗಿಂತ ಪ್ರಾಮುಖ್ಯತೆ ನೀಡುತ್ತಿದ್ದರು. ಅವರು ಇಸ್ಲಾಂ ಧರ್ಮವನ್ನು ಸ್ವೀಕಾರ ಮಾಡಿದಾಗ ಇಸ್ಲಾಮಿನ ಕುರಿತು ಹೃದಯಗಳನ್ನು ಸುದೃಢವಾದ ಜ್ಞಾನದಿಂದ ಸಂತ್ಯಷ್ಟಗೊಳಿಸುವಂತಹ ಯಥಾರ್ಥ ಅರಿವನ್ನು ಅವರು ಗಳಿಸಿದರು. ಇದೇ ಕಾರಣದಿಂದ ಅವರು ಯಾವುದೇ ಮೈದಾನದಲ್ಲಿ ಶೈತಾನನ ದಾಳಿಯಿಂದ ಚಂಚಲಿತಗೊಳ್ಳಲಿಲ್ಲ.

ಹರ್ಬ್ ರತ್ ಮಸೀಹ್ ಮೌಊದ್(ಅ) ಹೇಳುತ್ತಾರೆ: ಧರ್ಮದ ವಿಷಯದಲ್ಲಿ ಅಭಿವೃದ್ಧಿಗೊಳ್ಳುವುದನ್ನು ಮತ್ತು ಅದರ ಬಗ್ಗೆ ಇರುವ ಆಸಕ್ತಿಯನ್ನು ಕಡಿಮೆಗೊಳಿಸದ ಜನರ ಮೇಲೆ ನಾನು ಹೆಚ್ಚು ಪ್ರೀತಿ ಇರಿಸುತ್ತೇನೆ. ಯಾರು ಈ ಆಸಕ್ತಿಯನ್ನು ಕಡಿಮೆಗೊಳಿಸುತ್ತಾರೋ, ಅವರ ಮೇಲೆ ಶೈತಾನನ ನಿಯಂತ್ರಣ ಉಂಟಾಗಬಹುದು ಎಂಬ ಭಯ ನನಗೆ ಇದೆ.

ಹರ್ಬ್ ರತ್ ಮಸೀಹ್ ಮೌಊದ್(ಅ) ಹೇಳುತ್ತಾರೆ: ಮುಸ್ಲಿಮೇತರರಿಗೆ ಪವಿತ್ರ ಮಿರ್‌ಆನನ್ನು ಸುಡಲು ಹೇಗೆ ಧೈರ್ಯ ಬಂತು? ನಾವು ಪವಿತ್ರ ಮಿರ್‌ಆನಿನ ಅಧ್ಯಾಪನೆಗಳ ಪ್ರಕಾರ ನಡೆಯುವುದನ್ನು ಬಿಟ್ಟಿದ್ದೇವೆ. ಇದೇ ಕಾರಣದಿಂದ ಅವರಿಗೆ

ಹಾಗೆ ಮಾಡಲು ಧೈರ್ಯ ಬಂತು. ಅರಿವು ವರ್ಧಿಸಬೇಕು ಎಂದು ಬಯಸುವವರು ಪವಿತ್ರ ಮಿರ್‌ಆನನ್ನು ಗಮನವಿಟ್ಟು ಪಠಿಸಬೇಕು. ಅರ್ಥವಾಗದ ವಿಷಯದ ಬಗ್ಗೆ ಕೇಳಿ ತಿಳಿದುಕೊಳ್ಳಬೇಕು. ಪವಿತ್ರ ಮಿರ್‌ಆನ್ ಒಂದು ಧಾರ್ಮಿಕ ಸಮುದ್ರವಾಗಿದೆ. ಅದರ ಅಡಿಯಲ್ಲಿ ಬೆಲೆಬಾಳುವ ದೊಡ್ಡ ದೊಡ್ಡ ಅಮೂಲ್ಯ ರತ್ನಗಳು ಇವೆ. ಆದ್ದರಿಂದ ನಾವು ಎಷ್ಟು ಗಮನವಿಟ್ಟು ಪವಿತ್ರ ಮಿರ್‌ಆನ್ ಪಠಿಸುತ್ತೇವೆ ಮತ್ತು ಅದರ ಪ್ರಕಾರ ನಡೆಯಲು ಪ್ರಯತ್ನಿಸುತ್ತಿದ್ದೇವೆ ಎಂದು ಅವಲೋಕನ ನಡೆಸಬೇಕಾಗಿದೆ.

ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ನೈಜ ಧರ್ಮದ ಬೇರು ಅಲ್ಲಾಹನ ಮೇಲಿನ ವಿಶ್ವಾಸವಾಗಿದೆ. ಅಲ್ಲಾಹನ ಮೇಲಿನ ವಿಶ್ವಾಸವು ನಿಜವಾದ ದೇವಭಕ್ತಿಯನ್ನು ಮತ್ತು ದೇವಭಯವನ್ನು ಆವಶ್ಯಪಡುತ್ತದೆ. ಭಯಭಕ್ತಿಯುಳ್ಳವನನ್ನು ಅಲ್ಲಾಹನು ಎಂದಿಗೂ ವ್ಯರ್ಥಗೊಳಿಸನು. ಅವನು ಆಕಾಶದಿಂದ ಆತನನ್ನು ಸಹಾಯ ಮಾಡುತ್ತಾನೆ. ದೇವದೂತರು ಆತನ ಸಹಾಯಕ್ಕಾಗಿ ಇಳಿಯುತ್ತಾರೆ. ಮುತ್ತಖಿಯಾದವನಿಂದ ಪವಾಡ ಪ್ರಕಟಗೊಳ್ಳುತ್ತದೆ ಎಂಬುದಕ್ಕಿಂತ ದೊಡ್ಡ ವಿಷಯ ಬೇರೇನಿದೆ.

ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ತನ್ನೊಳಗೆ ಒಂದು ಸತ್ಯತೆಯ ಚೈತನ್ಯವನ್ನು ಹೊಂದಿರುವ ನಮಾಝ್ ಕೆಡುಕುಗಳನ್ನು ದೂರ ಮಾಡುತ್ತದೆ. ಅನುಗ್ರಹದ ಪ್ರಭಾವ ಅದರಲ್ಲಿ ಇದೆ. ಅಂತಹ ನಮಾಝ್ ಖಂಡಿತವಾಗಿಯೂ ಕೆಡುಕುಗಳನ್ನು ದೂರ ಮಾಡುತ್ತದೆ. ನಮಾಝಿನ ತಿರುಳು ಮತ್ತು ಆತ್ಮ ದುಆ ಆಗಿದೆ. ಅದು ಒಂದು ಅನುಭೂತಿ ಮತ್ತು ಆನಂದವನ್ನು ತನ್ನೊಳಗೆ ಇರಿಸಿಕೊಂಡಿದೆ.

ಒಟ್ಟಿನಲ್ಲಿ, ನಮಾಝ್‌ಗಳಲ್ಲಿ ಆನಂದವನ್ನು ಗಳಿಸುತ್ತಿದ್ದೇವೆಯೇ ಎಂದು ನಾವು ಅವಲೋಕನ ನಡೆಸಬೇಕಾಗಿದೆ. ನಾವು ನಮ್ಮ ಪರಿಪೂರ್ಣ ಭರವಸೆಯನ್ನು ವಸ್ತುಗಳ ಮೇಲೆ ಮಾತ್ರ ಇರಿಸುತ್ತಿದ್ದೇವೆಯೇ ಎಂದು ನೋಡಬೇಕಾಗಿದೆ. ನಾವು ನಮಾಝ್‌ಗಳನ್ನು ಸಂರಕ್ಷಿಸುವವರಾಗಿದ್ದೇವೆ ಎಂದಾದರೆ ನಾವು ಬೈಅತ್ತಿನ ಹಕ್ಕನ್ನು ಪಾಲಿಸುವವರಾಗಿದ್ದೇವೆ. ಇಲ್ಲದಿದ್ದರೆ ಇದು ಚಿಂತಾಜನಕ ಸ್ಥಿತಿಯಾಗಿದೆ.

ಅರಿವು ಮತ್ತು ಜ್ಞಾನದಲ್ಲಿ ಸುಧಾರಣೆ ಹಾಗೂ ಮಾರ್ಗದರ್ಶಕ ಮತ್ತು ಅನುಯಾಯಿಯ ನಡುವೆ ಇರುವ ಸಂಬಂಧದ ಕುರಿತು ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಮಾರ್ಗದರ್ಶಕ ಮತ್ತು ಅನುಯಾಯಿಯ ಸಂಬಂಧ ಅಧ್ಯಾಪಕ ಮತ್ತು ವಿದ್ಯಾರ್ಥಿಯ ಉದಾಹರಣೆಯ ಮೂಲಕ ತಿಳಿಯಬಹುದಾಗಿದೆ. ಯಾವ ರೀತಿಯಲ್ಲಿ ಶಿಷ್ಯನು ಗುರುವಿನಿಂದ ಪ್ರಯೋಜನ ಪಡೆಯುತ್ತಾನೋ ಅದೇ ರೀತಿಯಲ್ಲಿ ಅನುಯಾಯಿ ಮಾರ್ಗದರ್ಶಕನಿಂದ ಪ್ರಯೋಜನ ಪಡೆಯುತ್ತಾನೆ. ಆದರೆ ಶಿಷ್ಯನು ಗುರುವಿನೊಂದಿಗೆ ಸಂಬಂಧವಿರಿಸಿಕೊಂಡು ಕೂಡ ತನ್ನ ಕಲಿಕೆಯಲ್ಲಿ ಮುಂದೆ ಬರದಿದ್ದರೆ ಪ್ರಯೋಜನ ಪಡೆಯಲು ಸಾಧ್ಯವಲ್ಲ. ಇದೇ ಸ್ಥಿತಿ ಅನುಯಾಯಿ ಆದವನದ್ದೂ ಆಗಿದೆ. ಆದ್ದರಿಂದ ಈ ಜಮಾಅತಿನೊಂದಿಗೆ ಸಂಬಂಧವನ್ನು ಇರಿಸಿಕೊಂಡು ತನ್ನ ಅರಿವು ಮತ್ತು ಜ್ಞಾನವನ್ನು ವರ್ಧಿಸಬೇಕು.

ಸತ್ಯಾನ್ವೇಷಣೆ ನಡೆಸುವವನು ಒಂದು ಹಂತಕ್ಕೆ ತಲುಪಿದ ನಂತರ ಎಂದಿಗೂ ನಿಂತುಕೊಳ್ಳಬಾರದು. ಇಲ್ಲದಿದ್ದರೆ ಶಾಪಗ್ರಸ್ತ ಶೈತಾನನು ಆತನನ್ನು ಮತ್ತೊಂದು ಕಡೆಗೆ ಕೊಂಡೊಯ್ಯುವನು.

ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ನನ್ನನ್ನು ಬೈಅತ್ ಮಾಡಿರುವುದಾದರೆ ನನ್ನನ್ನು ತೀರ್ಪುಗಾರ ಮತ್ತು ನ್ಯಾಯಧೀಶ (ಹಖಿಮ್ ಮತ್ತು ಅದಲ್) ಎಂದು ಒಪ್ಪಬೇಕು. ನಾನು ಹೇಳುವುದು ಅಲ್ಲಾಹನ ಮತ್ತು ಹರ್ಷೂರತ್ ಪೈಗಂಬರ್^(ಸ)ರ ಅಧ್ಯಾಪನೆಗಳ ಪ್ರಕಾರವೇ ಆಗಿದೆ ಎಂದು ದೃಢವಾಗಿ ನಂಬಬೇಕು. ಯಾರು ನನ್ನನ್ನು ನಿರಾಕರಿಸಿರುವರೋ ಮತ್ತು ನನ್ನ ಮೇಲೆ ಆಕ್ಷೇಪ ಎತ್ತಿರುವರೋ ಅವರು ನನ್ನನ್ನು ಗುರುತಿಸಿಲ್ಲ. ಆದರೆ ಯಾರು ನನ್ನನ್ನು ನಂಬಿದ ನಂತರವೂ ಆಕ್ಷೇಪ ಮಾಡುತ್ತಾರೋ ಅಂಥವರು ಇನ್ನಷ್ಟು ದೌರ್ಭಾಗ್ಯವಂತರು. ಏಕೆಂದರೆ ಅವರು ನೋಡಿಯೂ ಅಂಧರಾದರು.

ತನ್ನ ಆಗಮನದ ಉದ್ದೇಶದ ಬಗ್ಗೆ ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ನನ್ನ ಆಗಮನದ ನಿಜವಾದ ಉದ್ದೇಶ ತೌಹೀದ್, ನೈತಿಕತೆ ಮತ್ತು ಆಧ್ಯಾತ್ಮಿಕತೆಯನ್ನು ಹರಡುವುದಾಗಿದೆ. ತೌಹೀದ್ ಎಂದರೆ, ದೇವನನ್ನು ತನ್ನ ಉದ್ದೇಶ, ಪರಮ ಲಕ್ಷ್ಯ, ಪ್ರಿಯ ಮತ್ತು ಅನುಸರಣೆಗೆ ಯೋಗ್ಯನೆಂದು ದೃಢವಾಗಿ ನಂಬುವುದಾಗಿದೆ.

ನೈತಿಕತೆ ಎಂದರೆ, ಮನುಷ್ಯನಿಗೆ ದಯಪಾಲಿಸಲಾದ ಸಕಲ ಸಾಮರ್ಥ್ಯಗಳನ್ನು ಸರಿಯಾದ ಸಂದರ್ಭ ಮತ್ತು ಸ್ಥಳದಲ್ಲಿ ವಿನಿಯೋಗಿಸುವುದಾಗಿದೆ. ಕೆಲವು ಸಾಮರ್ಥ್ಯಗಳನ್ನು ಸಂಪೂರ್ಣ ವಾಗಿ ವ್ಯರ್ಥಗೊಳಿಸುವುದು ಮತ್ತು ಕೆಲವು ಸಾಮರ್ಥ್ಯಗಳಿಗೆ ಮಿತಿಮೀರಿದ ಒತ್ತು ಕೊಡುವುದು ಸರಿಯಲ್ಲ. ಆಧ್ಯಾತ್ಮಿಕತೆ ಎಂದರೆ ದೇವನೊಂದಿಗೆ ನಿಜವಾದ ಸಂಬಂಧವನ್ನು ಇರಿಸುವುದರಿಂದ ಪ್ರಕಟಗೊಳ್ಳುವ ಲಕ್ಷಣಗಳು ಮತ್ತು ಗುರುತುಗಳು ಆಗಿವೆ.

ತೌಹೀದಿನ ಬಗ್ಗೆ ಹೃದಯದಲ್ಲಿ ಎಷ್ಟರ ಮಟ್ಟಿಗೆ ಪ್ರಯತ್ನ ಮತ್ತು ಆವೇಶವಿದೆ ಎಂದು ಪ್ರತಿಯೊಬ್ಬ ಅಹ್ಮದಿಯೋಚಿಸಬೇಕಾದ ಅಗತ್ಯವಿದೆ. ಅದೇ ರೀತಿಯಲ್ಲಿ ನಾವು ಮಸೀದಿಗಳನ್ನು ನಿರ್ಮಿಸುತ್ತಿರುವಾಗ ಅವುಗಳನ್ನು ಜನನಿಬಿಡಗೊಳಿಸುವುದರ ಬಗ್ಗೆ ಸಹ ಒಂದು ಚಿಂತೆ ಇರಬೇಕು. ಅದೇ ರೀತಿಯಲ್ಲಿ ಉನ್ನತ ಸ್ವಭಾವಗುಣಗಳನ್ನು ಪ್ರತಿಯೊಬ್ಬ ಅಹ್ಮದಿಯೂ ಪ್ರಕಟಿಸಬೇಕು. ನಮ್ಮ ಸಂದೇಶವನ್ನು ತಲುಪಿಸಲು ಈ ಉನ್ನತ ಸ್ವಭಾವಗುಣಗಳು ಬಹಳ ಮುಖ್ಯವಾದ ಪಾತ್ರವನ್ನು ವಹಿಸಬಹುದಾಗಿದೆ. ಹರ್ಷೂರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಅಲ್ಲಾಹನಿಗೆ ಸಲ್ಲಬೇಕಾದ ಮತ್ತು ಸೃಷ್ಟಿಗಳಿಗೆ ಸಲ್ಲಬೇಕಾದ ಹಕ್ಕುಗಳ ಉನ್ನತ ಮಟ್ಟವನ್ನು ನಾವು ಸ್ಥಾಪಿಸುವಾಗ ಆಧ್ಯಾತ್ಮಿಕತೆಯ ಮಟ್ಟದ ಬಗ್ಗೆ ಗೊತ್ತಾಗುವುದು.

ಏನು, ಅಲ್ಲಾಹನೊಂದಿಗೆ ನಮಗೆ ಸುದೃಢವಾದ ಸಂಬಂಧ ಉಂಟಾಗಿದೆಯೇ? ನಮ್ಮ ನಮಾಝ್‌ಗಳ ಉನ್ನತ ಮಟ್ಟ ಸ್ಥಾಪನೆಗೊಂಡಿದೆಯೇ? ನಾವು ನಮಾಝಿನ ಹೊತ್ತುಗಳಲ್ಲಿ ಲೌಕಿಕವಾದ ಕೆಲಸಗಳನ್ನು ಬಿಟ್ಟುಕೊಂಡು ನಮಾಝ್‌ಗಾಗಿ ಹಾಜರಾಗುತ್ತಿದ್ದೇವೆಯೇ? ಅಥವಾ ಕೇವಲ ಮಸೀದಿಗಳನ್ನು

ನಿರ್ಮಾಣ ಮಾಡುವುದಕ್ಕೆ ಒತ್ತು ನೀಡುತ್ತಿದ್ದೇವೆಯೇ? ನಾವು ಪವಿತ್ರ ಖುರ್ಆನನ್ನು ನಿಯತವಾಗಿ ಪಾರಾಯಣ ಮಾಡುತ್ತಿದ್ದೇವೆಯೇ? ನಾವು ಪವಿತ್ರ ಖುರ್ಆನಿನ ಆಜ್ಞೆಗಳನ್ನು ಹುಡುಕಿಕೊಂಡು ಅವುಗಳ ಪ್ರಕಾರ ನಡೆಯಲು ಪ್ರಯತ್ನಿಸುತ್ತಿದ್ದೇವೆಯೇ? ಏನು, ನಾವು ನಮ್ಮ ಮಕ್ಕಳನ್ನು ದೀನಿನೊಂದಿಗೆ ಜೋಡಿಸಲು ಪರಿಪೂರ್ಣವಾದ ಪ್ರಯತ್ನವನ್ನು ಮಾಡುತ್ತಿದ್ದೇವೆಯೇ? ನಮಗೆ ನಮ್ಮ ಮಕ್ಕಳ ಭೌತಿಕ ಕಲಿಕೆಯ ಬಗ್ಗೆ ಮಾತ್ರ ಚಿಂತೆ ಇದೆಯೇ ಅಥವಾ ಅವರ ಧಾರ್ಮಿಕತೆಯ ಬಗ್ಗೆ ಸಹ ಚಿಂತೆ ಇದೆಯೇ? ಪರಸ್ಪರ ಕರುಣೆದೋರುವಂತಹ ಉನ್ನತ ನೈತಿಕ ಮಟ್ಟವನ್ನು ನಮ್ಮ ಸಂಬಂಧಗಳು ಹೊಂದಿಕೊಂಡಿವೆಯೇ? ಉನ್ನತ ಸ್ವಭಾವಗಳ ಮಾದರಿಯನ್ನು ಪ್ರಕಟಿಸಿಕೊಂಡು ಆ ಮೂಲಕ ಅನ್ಯರಿಗೆ ಇಸ್ಲಾಮಿನ ಸುಂದರ ಅಧ್ಯಾಪನೆ ತಿಳಿಸಿಕೊಡುತ್ತಿದ್ದೇವೆಯೇ? ಒಟ್ಟಿನಲ್ಲಿ ಅಲ್ಲಾಹನಿಗೆ ಸಲ್ಲಬೇಕಾದ ಮತ್ತು ಸೃಷ್ಟಿಗಳಿಗೆ ಸಲ್ಲಬೇಕಾದ ಹಕ್ಕುಗಳ ಮಟ್ಟವನ್ನು ಎಷ್ಟರ ಮಟ್ಟಿಗೆ ನಾವು ಗಳಿಸಿದ್ದೇವೆ ಎಂದು ಮೊದಲು ನೋಡಬೇಕಾಗಿದೆ.

ನಾವು ಲೋಕದ ಹೃದಯಗಳನ್ನು ಜಯಿಸುವೆವು ಮತ್ತು ಅಲ್ಲಾಹನ ಏಕತ್ವವನ್ನು ಲೋಕಕ್ಕೆ ಮನವರಿಕೆ ಮಾಡಿಸುವೆವು ಹಾಗೂ ಲೋಕವನ್ನು ಹರ್ಷುರತ್ ಪೈಗಂಬರ್(ಸ)ರ ಪಾದದ ಅಡಿಗೆ ತರುವೆವು ಎಂಬ ವಾದವನ್ನು ಮಾಡಿಕೊಂಡು ಎದ್ದು ನಿಂತವರಾಗಿದ್ದೇವೆ. ಒಟ್ಟಿನಲ್ಲಿ ಈ ಸಂಬಂಧವಾಗಿ ನಮ್ಮಲ್ಲಿ ಪ್ರತಿಯೊಬ್ಬರು ತಮ್ಮ ಅವಲೋಕನ ನಡೆಸಬೇಕಾಗಿದೆ. ನಾವು ಧರ್ಮಕ್ಕೆ ಭೌತಿಕತೆ ಮೇಲೆ ಆದ್ಯತೆ ನೀಡಿಕೊಂಡು ನಮ್ಮ ಈ ಉದ್ದೇಶವನ್ನು ಗಳಿಸಲು ಪರಿಪೂರ್ಣವಾಗಿ ಪ್ರಯತ್ನಿಸುವೆವು ಹಾಗೂ ನಮ್ಮ ಮಕ್ಕಳು ಮತ್ತು ಸಂತಾನಗಳಿಗೂ ಇದರ ತಾಕೀತು ಮಾಡುತ್ತಿರುವೆವು ಹಾಗೂ ಅಲ್ಲಾಹನೊಂದಿಗೆ ಸಂಬಂಧದ ಕಿಡಿ ಒಂದು ಪೀಳಿಗೆಯಿಂದ ಮತ್ತೊಂದು ಪೀಳಿಗೆಗೆ ಹರಡುತ್ತಾ ಹೋಗುವ ರೀತಿಯಲ್ಲಿ ನಾವು ಅವರ ತರಬೇತಿ ಮಾಡುವೆವು ಎಂಬ ಒಂದು ಹೊಸ ದೃಢನಿರ್ಧಾರದೊಂದಿಗೆ ನಾವು ಹೊಸ ಶತಮಾನವನ್ನು ಪ್ರವೇಶಿಸಬೇಕು. ಅಲ್ಲಾಹನು ನಮಗೆ ಅದರ ಸೌಭಾಗ್ಯ ನೀಡಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ
 فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
 يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Jalsa Gah, Germany On 01-09-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon